

U minn xhin Mari kienet habbet lil Toni, Toni kien sar għaliha l-ilma tal-hajja.

Għodwa wahda tal-harifa, xi bdiewa li kienu niżlu jahdmu f'xifer ta' rdum qrib blata daqshieq, hdejn harruba xiha għakka, sabu arma tan-nar u ċurniena.

Xi hadd għaraf iċ-ċurniena. Kienet ta' Toni, dak li darba kien xriek ma' missier Mari.

Fettxew lil Toni u sejhulu kemm-il darba; iżda Toni ma wegħibx. Wiehed mill-bdiewa xiref għal isfel u, fuq blata milfuqa u nofsha mahsula mill-ilma baħar, lemaħ haġa mixhuta gods bħallikieku sorra hwejjeg.

Kien gisem Toni, imfarrak u mimli dmija.

\* \* \*  
Sena wara l-mewt ta' Toni xejn ma kien baqa' xi jfakkar lill-bdiewa ta' dawk l-inħawi f'din il-ġrajja, għajr żewġ qsari tal-ward, mimlijin blanzuni midbiela hemm fuq is-setaħ hiemed tar-razzett fejn darba kienet għexet u habbet is-sbejha Mari.

### REĠENSJONI

PATRI PAWL G. GALEA, O.P., S.Th.Lect. & Lic. — **L-Isqfijiet ta' Malta għand id-Dumnikani tar-Rabat Qabel id-Dahla Solenni fil-Katidral. — Paġ. 16 — 1944.**

Ktieb ta' storja li jiswa wisq għal min jinteressa ruħu fil-ġrajjet ekkleżjastiċi tal-Gżira tagħna. L-awtur jidher li ndaħal għal din il-bieċa xogħol bil-ħrara ta' qalbu kollha. Kull paragrafu u kull tagħrif li fih il-ktieb huma mibnija fuq dokumenti, manuskritti, kronaki u testi antiki li ftit huma magħrufa imma li l-awtur jidher li qrahom sewwa u għarbilhom b'dehwa kbira.

Ix-xogħol hu miktub bi stil tajjeb, mexxej u ċar li jista' jaqrah kullhadd u li ma jdejjaq lil hadd. Min jiftaħ dan il-ktiejeb ma jagħalqux qabel ma jaqrah sa l-aħħar.

Patri Pawl jistħoqqlu kull tifhir mhux biss talli kellu s-sabar jiġbor dak it-tagħrif kollu fuq wahda mill-aqwa ċirkustanzi fil-ġrajja tal-Knisja tagħna, iżda wkoll għax għaraf joħroġ dan ix-xogħol hekk ta' fe'da għall-istorja tagħna. Il-ktiejeb għoġobna hafna, biss xtaqna narawh f'għamla aktar kbira għax il-materjal li fih jisboq lis-sittax-il paġna li miġbur fihom.

G.

**INFAKKRU** lil Membri Akkademiċi u lill-imsejbin fi "IL-MALTI", li għadhom ma hallsux għas-sena 1944, biex jekk jogħġobhom jibagħtu l-hlas tagħhom mhux iżjed tard mill-aħħar ta' Lulju. L-imsejbin fir-Rivista huma mwissijin li jekk ma jhallsux sad-data msemija hawn fuq ma jkollhomx għalfejn jistennew li jasilhom "IL-MALTI" għall-bqija tas-sena.

### XIRKA GĦAT-TIXRID TA' L-ILSIEN MALTI

**KUMITAT GĦAS-SNIN 1944-1945**

**President:** Kav. Jos. Galea, M.D., D.P.H.;

**Segretarju:** Is-Sur G. Cassar Pullicino.

**Kaxxier u Asst. Segretarju:** Is-Sur Ġorġ Chetcuti.

**Membri:** Patri Pawl Tabone, O.F.M., J. Can. Th. M. Lect. Glis.; Brother Amedy Charles; is-Sur Marju Agius; is-Sur G. Azzopardi Debono.

### KUMITAT XIRKA TIXRID ILSIEN MALTI—NADUR.

**President:** Patri Pawl Tabone O.F.M., J.Th.M.Lect.Glis.;

**Viċi President:** In-Nutar G. Cauchi LL.D.;

**Segretarju:** P. Portelli Ph.C.;

**Kaxxier:** Is-Sur Kelinu Grima;

**Asst. Segretarju:** Sinjorina G. Portelli;

**Membri:** Sinjuri: Surmast A. Buttigieg, Karm. Said, P.P. Attara, G. Azzopardi.

